

23 ta' Mejju, 1944.

Imhalef:

L-Onor. Dr. W. Harding, B.Litt., LL.D.

Joseph Spiteri pr. et ne. *versus* Edoardo Busuttil et.

Ötazzjoni — Iritwalità — Rikors

Dikjarazzjoni tal-Proprietà — Gudiġat — "Dis in Eodem".

"La: ta' talba għar-rikors ta' fond iċ-ċittazzjoni hija iiritwali jekk na

jkunz fihha wkoll talba għad-dikjarazzjoni u min għamel dik it-talba huwa proprjetarju tal-fond li tiegħu qiegħed jitlob ir-riżazz. Imma jekk l-attur, minflok jagħmel din it-talba għad-dikjarazzjoni tal-proprjetà, jagħmel premessi li jekwiculu "per equipollens" għal dik id-dikjarazzjoni, b'riferenza għal sentenza li tkun għaddiet għudikat, iċ-ċitazzjoni ma tkunx irritwali.

Biez tkun għudikat, ix-sentenza trid tkun giet mogħtija f'kawża fejn kienu preżenti l-partijiet kollha li jidhru fil-kawża sussegwenti, jigiġifieri illi huwa meħtieġ l-element ta' l-"caedem personae", appartati l-elementi l-oħra li huma wkoll meħtieġa. U lanqas hemm għudikat għal xi parti li tkun deħret fil-kawża fejn giet mogħtija dik ix-sentenza, jekk dik il-parti tkun deħret fi kwalità diversi minn dik li fihha tidher fil-kawża sussegwenti.

Jekk il-għudikat ma jistax jiġi nrokat fil-kawża sussegwenti u mhux ta' ostakolu illi l-kristjoni deċiżja minnu terġa' tiġi diskussa u deċiżja, u dura r-riferenza għal dik ix-sentenza ma tinwies, u iċ-ċitazzjoni li, minflok talba għad-dikjarazzjoni tal-proprjetà tal-fond li tiegħu jintalab ir-riżazz, fihha riferenza għal dik ix-sentenza hija irritwali.

Il-Qorti — Rat iċ-ċitazzjoni li biha l-atturi ppremettew illi b'kuntratt magħmul għand in-Nutar Luigi Gauci Forno fit-3 ta' Lulju 1917 l-imsemmija A.L.C. Paolo u Elisa miż-żewġin Busuttill, awturi tal-konvenuti, irċewew minn għand il-Patri Carmelo Meli, geżwita, b'titolu ta' donazzjoni, bhala sogġetta għall-użufrutt suċċessiv ta' Don Giuseppe Mamo u ta' Raffaele Mamo, li mietu fit-22 ta' Mejju 1935 u fl-14 ta' Jannar 1934 rispettivament, id-dar l-Isla, numri 121 u 122 Triq San Giuseppe; illi b'sentenza ta' din il-Qorti tat-23 ta' Jannar 1937 fil-kawża fl-ismijiet "Giovanna Spiteri vs. Enrico Soler et.", konfermata b'sentenza tal-Qorti ta' l-Appell tal-Maestà Tiegħu r-Re tat-22 ta' Ottubru 1937, l-imsemmi kuntratt ta' donazzjoni ġie dikjarat null u bla ebda effett; illi meta l-kuntratt ġie eżegwit l-imsemmi Padre Meli kien għa emetta l-voti solenni ta' Geżwita, u għalhekk is-suċċessjoni tiegħu kienet għa nfethet; illi b'digriet ta' tas-Sekond'Awla tal-Qorti Ċivili tal-Maestà Tiegħu r-Re nri 1336 u 2319 ta' l-1939 l-eredità ta' Padre Carmelo Meli giet dikjarata miftuha favur Maria Spiteri u Raffaele Mamo, li tagħhou huma eredi l-atturi ahwa Spiteri, u favur l-eredità għacenti ta' Don Giuseppe

Mamo; illi l-konvenuti, non ostanti s-sentenzi fuq insemnija u l-ittra ufficjali interpellatorja tat-13 ta' Mejju 1943, ma rrilaxxjawx a favur ta' l-instanti l-fond fuq insemnija; u talbu (1) il-kundanna tal-konvenuti biex jirrilaxxjaw favur l-atturi l-fond insemnija fi zmien qasir u perentorju li jigi lilhom fissat minn din il-Qorti, u fil-każ li fiż-zmien li lilhom hekk jigi inpost il-konvenuti ma jirrilaxxjawx il-fond fuq insemnija, jigi dikjarat illi r-rilaxx ikun sar in forza tas-sentenza; u (2) il-kundanna tal-konvenuti biex ihallsu lill-atturi, fil-kwalità ta'hom premissa, dik is-somma li tigi likwidata minn din il-Qorti, in restituzzjoni tal-frutti minnhom indebitament percepiti mill-istess fond mill-jum ta' l-ingusta okkupazzjoni taghhom sal-jum tal-konsenja tal-fond fuq insemnija, skond il-ligi. Bl-ispejjeż, kompriżi dawk ta' l-ittra ufficjali tat-13 ta' Mejju 1943, u bl-inghaxxijiet legali; u b'rizerva ta' kwalunkwe dritt ieħor kontra l-konvenuti;

Omissis;

Ikkunsidrat;

Illi huwa ċar illi l-ewwelnett ghandha tigi eżaminata l-eżezzjoni preliminari ta' l-irritwalità ta' l-istanza minhabba u-nuqqas tad-donanda ghad-dikjarazzjoni ta' proprjetà ta' l-atturi;

Illi l-atturi, ghad-donanda tar-rilaxx tal-fond insemnija fiċ-ċitazzjoni, ippremettew illi l-Geżwita Padre Meli kien ghamel donazzjoni ta' dan il-fond lill-awturi tal-konvenuti, illi din id-donazzjoni giet b'sentenza dikjarata nulla u illi s-successjoni ta' l-insemnija Padre Meli giet dikjarata mifruba favur iż-żewġ awturi ta' l-atturi u favur l-eredità għacenti utliċi;

Illi dawn it-tliet premissi, u partikolarment it-tieni waha-dwar l-annullament tad-donazzjoni, jirrendu necessarju, anzi imprexindibili, illi, għall-finijiet ta' l-eżami ta' din il-pre-ġudizzjali ta' l-irritwalità, tigi delibata l-kwistjoni l-oħra li qiegħda tigi aġitata bejn il-partijiet, dik epò jekk is-sentenza mogħtija mill-Qorti ta' l-Appell fit-22 ta' Ottubru 1937 fil-każ-za "Giovanna Spiteri vs. Enrico Soler et.", konfermatorja ta' dik ta' l-ewwel istanza, tikkostitwixxix ġudikat jew le. Infatti, jekk l-annullament tad-donazzjoni u l-apertura tas-successjoni ta' Padre Meli ghandhom jitqiesu bhala materja revokabilment fissata favur l-atturi b'dik is-sentenza, allura huwa ċar

illi dawk it-tliet premissi jekwivalu "per equipollens" għad-dikjarazzjoni tad-dritt ta' proprjetà li jmiss lill-atturi. Infatti dawk it-tliet premissi xejn aktar ma jistgħu jfissru blief illi bi-annullament tad-donazzjoni u bl-apertura tas-suċċessjoni ta' Padre Meli l-proprjetà tal-fond tmiss lill-atturi. Is-sentenza hija eminentement att publiku, u l-riferenza għaliha fil-premissi hija biżżejjed, kif gie deciz is-sentenza mogħtija mill-Qorti ta' -Appell "Cachia vs. Camenzuli" tad-9 ta' Lulju 1899, citata mill-atturi fin-nota fol. 32. Mhux biss; imma meta l-ligi ma tipprojbixxix l-ekwivalenti, l-impliċitu għandu l-forma ta' l-espliċitu (ara sent. App. "Leonard vs. Casella", 26 ta' Frar 1873). Għalhekk, jekk il-proprjetà tal-fond giet stabbilita favur l-atturi bhala effett tas-sentenza li annullat id-donazzjoni, u jekk dik is-sentenza għandha titqies ġudikat li jipprekludi kull eżami dwar dik il-kwistjoni f'dan il-proċess, allura ma hemmx bżonn dikjarazzjoni espressa ta' proprjetà, għaliex il-kwistjoni tal-proprjetà ma għandhiex tiġi risoluta f'dana l-proċess, imma tinsab digħ risoluta bil-ġudikat u huwa biżżejjed illi jsir, kif sar, riferenza għalih. Imma, għall-kontrarju, jekk ma hemmx l-ostrakolu tal-ġudikat, allura dik ir-riferenza ma hijiex biżżejjed, u teħtieġ dikjarazzjoni illi l-proprjetà tal-fond tmiss lill-atturi. Infatti, biex il-Qorti tara jekk hemmx lok għall-kundanna għar-rilaxx tal-fond hemm bżonn, jekk ma hemmx l-ostrakolu tal-"non bis in idem", illi l-Qorti tinvesti qabel xejn il-kwistjoni jekk il-proprjetà tmissx lill-atturi jew le; u dan ma jistax isir meta fiċ-ċitazzjoni hemm biss riferenza għal sentenza li, f'din it-tieni ipotesi, ma torbotx il-ġudikant f'din il-kawża, u meta ma hemm xejn li jista' jeċcita l-eżami tal-kwistjoni mill-ġdid minn din il-Qorti; uolto pju, illi fil-każ preżenti l-kwistjoni tal-proprjetà ma lix tali "sic et simpliciter", imma tikkoinvolgi l-oħra ta' l-annullament tad-donazzjoni—kwistjoni li, dejjem f'din it-tieni ipotesi, tkun trid tiġi eżaminata mill-ġdid;

Illi għalhekk id-deċiżjoni tal-kwistjoni preliminari ta' l-irritwalità tiddependi mill-oħra jekk hemmx l-ostrakolu tal-ġudikat dwar il-kwistjoni jiet ta' l-annullament tad-donazzjoni u ta' l-apertura tas-suċċessjoni ta' Padre Meli. Il-Ligi Proċedurali tikkontempla espressament (art. 736) il-każ li fih il-

Qorti jkollha b'żonn tidhol fil-meritu in kwantu dan jinfluwixxi fuq id-deċiżjoni preliminari;

Ikkunsidrat;

Illi r-regola sikura għal deċiżjoni ta' kwistjoni dwar il-*"non bis in idem"* hija dejjem dik indikata mill-prinċipju tad-Dritt Ruman fil-Leges 12, 13 u 14, ff. De Exceptione Rei Judicatae — *"cum queritur hæc exceptio noceat nec ne inspiciendum est an idem corpus sit, quantitas eadem, idem jus, et an eadem causa petendi et eadem conditio personarum; quæ nisi omnia concurrunt, a'ia est"*;

Illi fil-kawża *"Giovanna Spiteri vs. Enrico Soler"* l-unika attriċi kienet Giovanna Spiteri, u għalhekk ma jistax ikun hemm il-gudikat fil-konfront tal-konvenuti u l-atturi l-oħra. Jista' jiġi talvolta obbjettat illi f'azzjoni simili l-*effikazzja* tal-gudikat ottenut fuq istanza ta' Giovanna Spiteri għandha tiġi estiżta favur l-atturi l-oħra, li għandhom l-istess interess ta' Giovanna Spiteri, u li bbenefikaw b'dak li otteniet hija b'dik is-sentenza. Issa hu veru illi, kif jinghad f'*monografija* stampata fl-1935, miktuba mill-Professor Enrico Tullio Liebman, intitolata *"Efficacia ed Autorità della Sentenza"*, xi awturi moderni ppruvaw jestendu l-*effikazzja* tal-gudikat għat-terzi, bit-teorija tar-rappreżentanza, jew sostituzzjoni processwali *"in utilibus"*, bħal ma għamlu l-Betti u l-Carnelutti, u għet avanzata wkoll it-teorija ta' l-*"effetti riflessi"*. Izda, kif osserva Liebman, kollox jerga' jaqa' fil-kliem suċċinti tal-Chiovenda għap-propożitu ta' din il-kwistjoni: jiġifieri:— *"Tutti sono tenuti a riconoscere il giudicato fra le parti: però non possono esserne pregiudicati"*. Tidher aktar sana u aċċettabili dik id-dottrina li ssegwi strettament ir-regola illi s-sentenza, meta tgħaddi gudikat, hija ostativa għal dawk li personalment, jew permezz ta' l-awturi tagħhom, jew ta' rappreżentant legittimu tagħhom, hadu parti fil-proċess li ta lok għal dik is-sentenza. U kien in bażi ta' din id-dottrina li gie, f'*kazijiet analogi* deċiż illi *"il coerede che agisce in giudizio, anche per nullità di un testamento, non rappresenta gli altri coeredi, ma soltanto se stesso per la quota ereditaria a lui spettante: donde la cosa giudicata pronunciata sulla sua domanda non giova né nuoce agli altri coeredi"*; u illi *"la sentenza che dichiara la nullità di un testamento non forma giudicato se non riguardo*

a quello fra i coeredi che la ottenne - per la sua quota di eredità" (cfr. Repertorio Prof. Fadda, Comm. art. 1351 Cod. Civ. Ital., para. 2391-2392). Gie wkoll deċiż fl-istess sens illi "la sentenza che pronuncia la nullità di un testamento su domanda di un coerede non fa stato rispetto agli altri coeredi rimasti estranei al giudizio" (Rep. Coen, Voce "Cosa Giudicata", para. 533);

Illi għallhekk, in kwantu għall-atturi l-oħra, hlied, għal issa, l-attriċi Giovanna Spiteri, ma hemmx l-ostakolu tal-gudikat, għaliex jonqos ir-*rekwizit ta' l-"caedem personae"*;

Ikkunsidrat;

Illi l-ostakolu tal-gudikat ma hemmx lanqas għar-rigward ta' l-attriċi Giovanna Spiteri, għaliex fil-proċess invokat mill-atturi in sostenju tal-gudikat dina Giovanna Spiteri pproċediet "*ex jure proprio*", u mhux, kif qiegħda tagħmel f'dan il-proċess, "*sicut haeres*". Infatti huwa haġa magħrufa illi "per l'identità delle persone, agli effetti della cosa giudicata, non basta che esse sieno fisicamente le stesse, ma occorre anche che rivestano nei giudizi la medesima qualità giuridica" (Coen, loc. cit., para. 518). Il-fatt li fil-kawża "*Spiteri vs. Soler*" Giovanna Spiteri aġixxiet "*jure proprio*" u li issa qiegħda tagħxi bhala eredi ta' Maria Spiteri huwa, ipotetikament, fatt li jista' jgħib għal konsegwenzi importanti, għaliex, bhala eredi indiskreta, jistgħu kontra tagħha jingħataw eċċezzjonijiet li kienet elevabili kontra l-awtriċi tagħha, mentri bhala attriċi "*jure proprio*" fil-proċess ta' qabel daww l-eċċezzjonijiet ma kienet sollevabili. Minhabba f'hekk, il-kamp tad-"*disputatum*" jew tal-"*quod disputari debebat*", li huwa l-limiti tad-"*decisum*" għall-finijiet tar-"*res judicata*", huwa divers fil-kawża wieħed u l-iehor; u jekk huwa divers, ma jistax ikun hemm il-"*non bis in idem*";

Illi konsegwentement ma hemmx l-ostakolu tal-gudikat għall-konvenuti, la fil-konfront ta' Giovanna Spiteri u lanqas ta' l-atturi l-oħra, għal dek li jirrigwarda d-donazzjoni magħmula lil-l-awtur tal-konvenuti tal-fond fil-kwistjoni, u għal dak li jirrigwarda l-apertura tas-successjoni ta' Padre Meli. Dana jfisser illi l-kwistjoni tal-proprjetà tal-fond għandha tiġi risaperta mill-gdid f'dan il-proċess, b' l-kwistjonijiet għaliha preliminari tal-validità tad-donazzjoni u ta' l-apertura tas-successjoni;

Illi biex tigi ventilata mill-ġdid kwistjoni simili hemm bżonn li fiċ-ċitazzjoni jkun hemm domanda dwar daqsbekk, *jiġifieri dikjarazzjoni li l-proprjetà tal-fond tmiss lill-atturi*. La darba ma hemmx l-effikaċja tal-ġudikat, ir-riferenza għas-sentenza "Spiteri vs. Soler" fiċ-ċitazzjoni ma tistax titqies, lanqas "per equipollens", bhala ekwivalenti għal dik id-domanda, għaliex hija "res inter alios acta" (indipendentement mill-valur tagħha fil-meritu bhala element ta' prova). Din il-Qorti tapprezza illi, kif esprima ruħu l-mhalled allura sedenti fil-kawża "Xuereb utrinque", Kummerç. 2 ta' Jannar 1883, "il rigore circa le identiche parole della legge, che altre volte costituiva l'antico sistema delle formole solenni, è ormai abbandonato come sistema proprio della infanzia del diritto"; imma kieku din il-Qorti, għal darba ġudikat ma hemmx, u għal darba ma hemm xejn fil-termini taċ-ċitazzjoni biex jeċċita l-konjizzjoni tal-kwistjoni tal-proprjetà, kellha tidhol, qabel ma tinvesti l-kwistjoni tar-rilaxx, fil-kwistjoni tal-proprjetà bil-kwistjonijiet imprexindibilmment preliminari tan-nullità tad-donazzjoni u ta' l-apertura tas-successjoni, hija tkun qiegħda ta-ġixxi "ultra petita";

Illi l-atturi ċċitaw sentenza tal-Qorti ta' Għawdex, li biha g'è ritenut illi dikjarazzjoni simili ma hijiex meħtieġa (fol. 32 nota ta' l-atturi). Però huwa ċar illi kull każ għandu l-fattezzi tiegħu anki f'din il-materja, kif inhu preċiżament il-każ preżenti, li fil- kieku kien hemm il-ġudikat, il-premessi kienu "per equipollens" ikunu ekwivalenti għad-domanda tad-dikjarazzjoni tal-proprjetà. Tant huwa hekk illi l-istess Qorti ta' Għawdex, f'sentenza oħra "Cefai vs. Refalo", 6 ta' Novembru 1863, irriteniet neċessarja dik id-dikjarazzjoni (ara *Giurisprudenza Cremona, comm. art. 175 tal-Procedura Civili*, pag. 289), kif irriteniet neċessarja din il-Qorti fil-kawża "Camilleri vs. Giglio" deċiża fl-14 ta' Novembru 1883;

Għal dawn ir-raġunijiet din il-Qorti tiddeċidi billi tilqa' l-eċċezzjoni ta' l-irritwalità taċ-ċitazzjoni, u tillbera l-konvenuti "ab observantia": bl-ispejż a kariku ta' l-atturi.